

**Azərbaycan Respublikası Energetika Nazirliyinin  
Apellyasiya Şurası**

**QƏRƏR № 1**

**Bakı şəhəri**

**07 yanvar 2022-ci il**

Azərbaycan Respublikası Energetika Nazirliyinin Apellyasiya Şurası (bundan sonra - Şura) namizəd Yusifova Ülkər Elçin qızının dövlət qulluğuna qəbulla bağlı keçirilən müsahibənin nəticəsindən narazılığı barədə 14.12.2021 tarixli EN-02-Y-4753/82/21 nömrəli şikayətinə baxaraq aşağıdakılardır

**MÜƏYYƏN ETDİ:**

Namizəd Yusifova Ülkər Elçin qızı 2021-ci il 13 sentyabr tarixində elan edilmiş müsabiqə üzrə müsahibə çərçivəsində Azərbaycan Respublikasının Energetika Nazirliyinin Daxili nəzarət şöbəsinin Xidməti yoxlamalar sektorunda məsləhətçi vəzifəsi üzrə 2021-ci il 10 dekabr tarixində keçirilmiş müsahibədə iştirak etmiş və 14 bal toplayaraq iddia etdiyi vəzifəyə uyğun hesab edilməmişdir.

Ü.Yusifova Müsahibə Komissiyasının qərarından narazı qaldığını bildirərək, müsahibənin nəticəsinə yenidən baxılmasını xahiş etmişdir.

Beləliklə, vətəndaşın şikayəti Şuranın icraatına qəbul edilərək 07 yanvar 2022-ci il tarixli iclasın gündəliyinə daxil edilmişdir. Şuranın iclasında aparılan müzakirələrdə, eyni zamanda müsahibənin video çəkilişinə baxılan zaman müəyyən edilmişdir ki, Ü.Yusifova ilə aparılmış müsahibə zamanı qanunvericiliyin tələbləri, o cümlədən Azərbaycan Respublikası Prezidentinin 2017-ci il 21 iyun tarixli 1480 nömrəli Fərmanı ilə təsdiq edilmiş "Dövlət qulluğu vəzifəsinin tutulması məqsədi ilə müsahibə keçirilməsi Qaydası"nın tələbləri pozulmamış, eyni zamanda obyektivliyə əməl olunmaqla qərəzliliyə yol verilməmişdir. Bununla da, işin faktiki halları və qanunvericiliyin müvafiq müddəaları nəzərə alınmaqla şikayətin təmin edilməməsi qərara alınmışdır.

Yuxarıda göstərilənləri nəzərə alaraq, Azərbaycan Respublikası Prezidentinin 3 fevral 2016-ci il tarixli 762 nömrəli Fərmanı ilə təsdiq edilmiş "Mərkəzi icra hakimiyyəti orqanlarının Apellyasiya Şuraları haqqında Nümunəvi Əsasnamə"nin 7.3.1-ci yarımbəndini rəhbər tutaraq, Energetika Nazirliyinin Apellyasiya Şurası

**QƏRARA ALIR:**

1. Yusifova Ülkər Elçin qızının dövlət qulluğuna qəbulla bağlı keçirilmiş müsahibənin nəticəsindən narazılığı barədə şikayəti təmin edilməsin.
2. Müsahibə Komissiyasının Yusifova Ülkər Elçin qızı barəsində qəbul etdiyi qərar qüvvədə saxlanılsın.
3. Qərarın surəti məlumat üçün Yusifova Ülkər Elçin qızına göndərilsin.
4. Qərardan onun təqdim olunduğu vaxtdan 30 gün müddətində məhkəməyə şikayət verilə bilər.

**Azərbaycan Respublikası  
Energetika Nazirliyinin  
Apellyasiya Şurasının sədri**

**Samir Vəliyev**

